

ಸಿಡ್ನಿ ಕನ್ನಡ ಸಂಘ - ೨೪ನೆಯ ವಾರ್ಷಿಕೋತ್ಸವ

ಸಿಡ್ನಿ ಕನ್ನಡ ಸಂಘದ ೨೪ ನೆಯ ವಾರ್ಷಿಕೋತ್ಸವವನ್ನು ಜೂನ್ ೨೩, ೨೦೦೭ರಂದು ರೈಡ್ ಸಿವಿಕ್ ಸೆಂಟರಿನಲ್ಲಿ ಆಚರಿಸಲಾಯಿತು. ಜೂನ್ ೨೩ ದಕ್ಷಿಣ ವಲಯದ ಛೇದನದ ಲಘುತಮ ದಿನವಾದರೂ, ಮಳೆ ಇಲ್ಲದಿದ್ದ ಕಾರಣ ಕಾರ್ಯಕ್ರಮವು ಸುಸೂತ್ರವಾಗಿ ನಡೆಯುವುದಕ್ಕೆ ಅನುಕೂಲವಾಗಿತ್ತು.



ಸಿಡ್ನಿ ಕನ್ನಡ ಸಂಘದ
ಕಾರ್ಯದರ್ಶಿ ಸುರೇಶ್
ಬೆಂಗಳೂರು ರವರು
ಕುಮಾರಿ
ಅಪೂರ್ವರವರನ್ನು
ಕಾರ್ಯಕ್ರಮದ
ನಿರೂಪಣೆ ವಹಿಸಲು
ಆಹ್ವಾನಿಸಿದರು,



Sydney Kannada Sangha 24th Anniversary
Organising committee welcomes Karnataka Cultural Minister
Mr Mahadeva Prasad and Mr Srikanta Aradhya

ಸಮಾರಂಭವು ಸಂಜೆ ಸುಮಾರು ೬.೪೫ ಕ್ಕೆ ಕುಮಾರಿ ಹೇಮಾ

ಪ್ರಕಾಶ್ ಅವರ ಶ್ರೀಕೃಷ್ಣನನ್ನು ಪ್ರಾರ್ಥಿಸುವ ಭರತನಾಟ್ಯದಿಂದ ಪ್ರಾರಂಭವಾಯಿತು. ಈ ನೃತ್ಯಕ್ಕೆ ತಿಲ್ಲಾನವನ್ನು ಹಾಡಿದವರು ನಮಗೆಲ್ಲರಿಗೂ ಪರಿಚಿತರಾದ ಶ್ರೀ ಚೌಡಪ್ಪ ನಾರಾಯಣ (ರಾಜು) ಅವರು. ಪಕ್ಕವಾದ್ಯದಲ್ಲಿದ್ದವರು - ಶ್ರೀ ಜನಕನ್ (ಮೃದಂಗ) ಮತ್ತು ಶ್ರೀಮತಿ ಅಭರ್ಣಾ (ಕೊಳಲು). ಸಂಗೀತ ಮತ್ತು ನೃತ್ಯಗಳೆರಡೂ ಅಮೋಘವಾಗಿದ್ದು, ಸಭಾಸದರೆಲ್ಲರ ಮೆಚ್ಚುಗೆಗೆ ಪಡೆದವು.



Sydney Kannada Sangha 24th Anniversary
Drama Jokumaraswamy artists
With Karnataka Cultural Minister
Mr Mahadeva Prasad

ಅನಂತರ ಸಿಡ್ನಿ
ಕನ್ನಡ ಸಂಘದ
ಅಧ್ಯಕ್ಷೆ ಡಾ||
ನಾಗಮ್ಮ ಪ್ರಕಾಶ್
ರವರು ತಮ್ಮ
ಸ್ವಾಗತ
ಭಾಷಣದಲ್ಲಿ
ಸಂಘದ
ಇತ್ತೀಚಿನ
ಬೆಳವಣಿಗೆಗಳನ್ನು



ಸ್ಥೂಲವಾಗಿ ವಿವರಿಸಿ, ಮುಖ್ಯ ಅತಿಥಿಗಳಾದ ಕರ್ನಾಟಕ ರಾಜ್ಯದ ಕನ್ನಡ ಮತ್ತು ಸಂಸ್ಕೃತಿ ವಿಭಾಗದ ಮಂತ್ರಿ ಗಳಾದ ಶ್ರೀ ಮಹಾದೇವ ಪ್ರಸಾದ್, ಅವರ ಪತ್ನಿ ಗೀತಾ ಬೆಂಗಳೂರಿನ ದೇವತಾ ಬಿಲ್ಡರ್ಸ್‌ನ ಶ್ರೀ ಶ್ರೀಕಂಠ ಆರಾಧ್ಯ, ಕೂಚಿಪುಡಿ ನೃತ್ಯಶಾಲೆಯ ಭಾರತಿ ರೆಡ್ಡಿ ಮತ್ತು ರಂಗಾ ರೆಡ್ಡಿ, ವಿಶೇಷ ಬಾನುಲಿ ಸೇವೆ (SBS) ಯ ಶ್ರೀ ಚಂದ್ರಶೇಖರ ದೇವುಡು, Indian Link ನ ಶ್ರೀ ನಟರಾಜನ್ ಮತ್ತು ಚಂದನ ಏಷ್ಯಾ ಪೆಸಿಫಿಕ್ ಟೀವಿಯ ಶ್ರೀ ಓಂಕಾರಸ್ವಾಮಿ ಇವರೆಲ್ಲರನ್ನೂ ಮತ್ತು ಸಭೆಗೆ ಆಗಮಿಸಿದವರೆಲ್ಲರನ್ನೂ ಸಮಾರಂಭಕ್ಕೆ ಸ್ವಾಗತಿಸಿದರು.

ತರುವಾಯ ನಡೆದಿದ್ದು ವಾರ್ಷಿಕೋತ್ಸವದ ಮುಖ್ಯ ಆಕರ್ಷಣೆ - ಚಂದ್ರಶೇಖರ ಕಂಬಾರರ ನಾಟಕ 'ಜೋಕುಮಾರಸ್ವಾಮಿ'.

ನಾಟಕದ ನಿರ್ದೇಶಕ ಶ್ರೀ ಸುದರ್ಶನ ನಾರಾಯಣರವರು ೧೯೭೨ರಲ್ಲಿ

ಬೆಂಗಳೂರಿನಲ್ಲಿ ಮೊಟ್ಟಮೊದಲಿಗೆ ಪ್ರದರ್ಶಿತವಾದ ಈ ನಾಟಕದ ಬಗ್ಗೆ ಒಂದೆರಡು ಮಾತನಾಡುತ್ತಿದ್ದಂತೆಯೇ ನಾಟಕವು ಪ್ರಾರಂಭವಾಗಿ, ಸಭಿಕರೆಲ್ಲರನ್ನೂ ಉತ್ಸುಕರಾಗಿ ಮುಂಬರುವ ದೃಶ್ಯಗಳನ್ನು ಎದುರು ನೋಡಲು ಪ್ರೇರೇಪಿಸಿತು. ನಾಟಕದಲ್ಲಿನ ಅಭಿನಯ, ಮೇಳದವರ ಸಂಗೀತ, ನಟ ನಟಿಯರ ವೇಷ ಭೂಷಣಗಳು ಎಲ್ಲವೂ ಅದ್ಭುತವಾಗಿದ್ದು ಪ್ರೇಕ್ಷಕರೆಲ್ಲರ ಮೆಚ್ಚುಗೆಗೆ ಪಡೆದವು. ನಾಟಕದಲ್ಲಿನ ಪ್ರತಿಯೊಬ್ಬರೂ ಅತ್ಯಂತ ಉತ್ಸಾಹ ಮತ್ತು ಕಳಕಳಿಯಿಂದ ತಮ್ಮ ಪಾತ್ರಗಳನ್ನು ನಿರ್ವಹಿಸಿದ್ದರು ಎಂಬಲ್ಲಿ



Sydney Kannada Sangha 24th Anniversary

ಎರಡು ಮಾತಿಲ್ಲ. ನಾಟಕವು ಮಾತ್ರ ಮೊದಲಿನಿಂದ ಕೊನೆಯವರೆಗೂ ವೀಕ್ಷಕರ ಕುತೂಹಲವನ್ನು ಸೆಳೆದಿತ್ತು ಎಂದು ನಿಸ್ಸಂದೇಹವಾಗಿ ಹೇಳಬಹುದು. ನಾಟಕ ಕೊನೆಗೊಂಡಾಗ ಆದ ಪ್ರೇಕ್ಷಕರ ದೀರ್ಘ ಕರತಾಡನವೇ ಇದಕ್ಕೆ ಸಾಕ್ಷಿ.



ಡಾ|| ನಾಗಮ್ಮ ಪ್ರಕಾಶ್‌ರವರು ಮಾನ್ಯ ಮಂತ್ರಿಗಳು, ಅವರ ಪತ್ನಿ ಯವರು ಮತ್ತು ಶ್ರೀ ಶ್ರೀಕಂಠ ಆರಾಧ್ಯರನ್ನು ವೇದಿಕೆಯ ಮೇಲೆ ಬರಲು ಆಹ್ವಾನಿಸಿದರು. ಏಷ್ಯಾ ಪೆಸಿಫಿಕ್ ಕನ್ನಡ ಒಕ್ಕೂಟ (APKO) ದ ಸಂಚಾಲಕರಾದ ಶ್ರೀ ಓಂಕಾರಸ್ವಾಮಿಯವರು ಸಂಕ್ಷಿಪ್ತವಾಗಿ ಮಾತನಾಡಿ, ೨೦೦೩ ರಲ್ಲಿ ಸ್ಥಾಪಿತವಾದ ಏಷ್ಯಾಪೆಸಿಫಿಕ್ ಕನ್ನಡ ಒಕ್ಕೂಟ (APKO) ತನ್ನ ಮೊದಲನೆಯ ಸಮ್ಮೇಳನವನ್ನು ಮುಂದಿನ ವರ್ಷ ಎಂದರೆ ೨೦೦೮ ರಲ್ಲಿ ಸಿಡ್ಡಿ ಕನ್ನಡ ಸಂಘದ ಬೆಳ್ಳಿಯ ಹಬ್ಬದ ಸಮಾರಂಭದ ಸಮಯದಲ್ಲೇ ನಡೆಸಬೇಕೆಂಬ ಯೋಜನೆಯನ್ನು ಪ್ರಸ್ತಾಪಿಸಿದರು.

ಸಮಾರಂಭದ ಮುಖ್ಯ ಅತಿಥಿ ಮಾನ್ಯ ಮಂತ್ರಿ ಶ್ರೀ ಮಹಾದೇವ ಪ್ರಸಾದ್ ಅವರು ಮುಂದೆ ಮಾತನಾಡಿ ಕನ್ನಡ ಭಾಷೆ ಹಾಗೂ ಕನ್ನಡ ನಾಡಿಗೆ ಹೊರನಾಡಿನ ಕನ್ನಡಿಗರು, ಅದರಲ್ಲೂ ಸಿಡ್ಡಿ ಕನ್ನಡಿಗರು, ಸಲ್ಲಿಸುತ್ತಿರುವ ಸೇವೆಯನ್ನು ಪ್ರಶಂಸಿಸಿದರು. ಕರ್ಣಾಟಕ ಸರ್ಕಾರವು, ಸುವರ್ಣ ಕರ್ಣಾಟಕ ಕಾರ್ಯಕ್ರಮದ ಅಂಗವಾಗಿ, ಕ್ರಿಸ್‌ಮಸ್ ರಜೆಯ ಸಮಯದಲ್ಲಿ ಸುಮಾರು ಹತ್ತು ದಿನಗಳ ಸಾಂಸ್ಕೃತಿಕ ಶಿಬಿರವನ್ನು ನಡೆಸುವ ಯೋಜನೆಯನ್ನು ಹಮ್ಮಿಕೊಂಡಿದೆ ಎಂದು ತಿಳಿಸಿದರು. ಇದರಲ್ಲಿ ಸಂಗೀತ, ಸಾಹಿತ್ಯ, ಕಲೆ, ನಾಟಕ ಮುಂತಾದ್ದರಲ್ಲಿ ಆಸಕ್ತಿ ಇರುವ ಹೊರನಾಡಿನ ಕನ್ನಡಿಗರ ಮಕ್ಕಳು ಭಾಗವಹಿಸುವರೆಂಬ ಆಶೆಯನ್ನು ವ್ಯಕ್ತಪಡಿಸಿದರು. ಈ ಶಿಬಿರದ ಅಂಗವಾಗಿ ಚಾರಿತ್ರಿಕ ವಿಶೇಷತೆ, ಶಿಲ್ಪಕಲೆ ಇತ್ಯಾದಿಗಳಿಂದ ಪ್ರಸಿದ್ಧವಾಗಿರುವ ಸ್ಥಾನಗಳಿಗೆ ಭೇಟಿಮಾಡಿಸಲು 'ಕರ್ಣಾಟಕ ದರ್ಶನ' ಎಂಬ ಯೋಜನೆಯೂ ಇರುವುದೆಂದು ಹೇಳಿದರು. ಹೊರನಾಡಿನ ಕನ್ನಡಿಗರ ಮತ್ತು ಕನ್ನಡ ಸಂಘಗಳನ್ನು ಸಂಪರ್ಕಿಸಲು ಅನುಕೂಲವಾಗುವಂತೆ, ಕರ್ಣಾಟಕ ಸರ್ಕಾರವು ಪ್ರತ್ಯೇಕ ಘಟಕವೊಂದನ್ನು ಸ್ಥಾಪಿಸಿದೆ, ಹೊರನಾಡಿನ ಕನ್ನಡ ಸಂಘಗಳು ಈ ಘಟಕದಲ್ಲಿ ನೋಂದಾಯಿಸಿದಲ್ಲಿ, ಆ ಸಂಘಗಳು ನಡೆಸುತ್ತಿರುವ ಗ್ರಂಥಾಲಯಗಳಿಗೆ ಕರ್ಣಾಟಕ ಸರ್ಕಾರವು ಪುಸ್ತಕ ಮತ್ತು ಪತ್ರಿಕೆಗಳನ್ನು ಕಳುಹಿಸಿಕೊಡುವುದೆಂದು ಅವರು ತಿಳಿಸಿದರು.

ಅನಿವಾಸಿ ಕಲಾ ತಂಡದವರು ಪ್ರದರ್ಶಿಸಿದ

'ಜೋಕುಮಾರಸ್ವಾಮಿ' ನಾಟಕವನ್ನು ತುಂಬ ಮೆಚ್ಚಿದ ಶ್ರೀ ಮಹಾದೇವ ಪ್ರಸಾದರು ಮುಂಬರುವ ಸೆಪ್ಟೆಂಬರಿನಲ್ಲಿ ಬೆಳಗಾವಿಯಲ್ಲಿ ನಡೆಯಲಿರುವ ಕನ್ನಡ ವಿಶ್ವ ಸಮ್ಮೇಳನಕ್ಕೆ ಈ ತಂಡವನ್ನು ಆಹ್ವಾನಿಸುವ ಪ್ರಯತ್ನ ಮಾಡುತ್ತೇವೆ ಎಂದೂ ಹೇಳಿದರು. ತಮ್ಮ ಭಾಷಣದ ಕೊನೆಯಲ್ಲಿ ಮಾನ್ಯ ಸಚಿವರು ಕರ್ಣಾಟಕ ಸರ್ಕಾರದ ಪರವಾಗಿ ಕೆಲವು ಅಮೂಲ್ಯ ಪುಸ್ತಕಗಳನ್ನು ಸಿಡ್ಡಿ ಕನ್ನಡ ಸಂಘಕ್ಕೆ ಕೊಡುಗೆಯಾಗಿ ನೀಡಿದರು.

ಅನಂತರ ಈ ಸಮಾರಂಭದ ಇನ್ನೊಂದು ಮುಖ್ಯವಾದ ಕಾರ್ಯಕ್ರಮ - ಸಿಡ್ಡಿ ಕನ್ನಡ ಸಂಘದ ಯುವ ವೇದಿಕೆಯ



Sydney Kannada Sangha 24th Anniversary
Dr Orekondy Honours Mr Mr Srikanta Aradhya,
Devatha Builder Bangalore

ಉದ್ಘಾಟನೆ- ಇದನ್ನು ಮಾನ್ಯ ಸಚಿವರು ಮಾಡಿಕೊಟ್ಟರು. ಈ ವೇದಿಕೆಯ ಸಂಚಾಲಕಿಯರಾಗಿ ಮುಂದೆ ಬಂದಿರುವ ಕುಮಾರಿ ಅಪೂರ್ವ ಮತ್ತು ಕುಮಾರಿ ಮೀನಾಕ್ಷಿ ಶ್ರೀನಿವಾಸನ್ ಅವರುಗಳು ಕ್ರಮವಾಗಿ ಕನ್ನಡ ಮತ್ತು ಇಂಗ್ಲೀಷಿನಲ್ಲಿ ವೇದಿಕೆಯ ಬಗ್ಗೆ ಮಾತನಾಡಿ, ಸಿಡ್ಡಿ ಕನ್ನಡ ಸಮುದಾಯದ ಇತರ ಯುವಕ ಯುವತಿಯರು ಇದರಲ್ಲಿ ಪಾಲ್ಗೊಳ್ಳಲು ಆಹ್ವಾನವಿತ್ತರು.



Sydney Kannada Sangha 24th Anniversary
Asi Pacific Kannada Okkuta Co ordinater
Onkraswamy Goppenalli speaking



ಯುನೈಟೆಡ್ ಇಂಡಿಯನ್ ಅಸೋಸಿಯೇಶನ್ಸ್ (UIA) ದ ಅಧ್ಯಕ್ಷರಾದ ಶ್ರೀ ರಾಜನಟರಾಜನ್ ರವರು ಬಳಿಕ, ತಮ್ಮ ಕಿರು ಭಾಷಣದಲ್ಲಿ, ಮುಂಬರುವ ಆಗಸ್ಟ್ ೧೨ ರಂದು ಸಿಡ್ನಿ ಒಲಂಪಿಕ್ ಪಾರ್ಕ್ ನಲ್ಲಿ ನಡೆಯಲಿರುವ **Australia-India Friendship Fair** ನಲ್ಲಿ ಎಲ್ಲರೂ ಬಂದು ಭಾಗವಹಿಸಬೇಕೆಂದು ವಿನಂತಿ ಮಾಡಿದರು.

ಕಳೆದ ಮಾರ್ಚ್ ೧೮ ರಲ್ಲಿ ನಡೆದ **Ten Pin**

Bowling ಸ್ಪರ್ಧೆಯ ವಿಜೇತರೆಲ್ಲರಿಗೂ, ಮಾನ್ಯ ಮಂತ್ರಿಗಳು ಬಹುಮಾನ ವಿತರಣೆ ಮಾಡಿದರು. ಅಲ್ಲದೆ 'ಜೋಕುಮಾರಸ್ವಾಮಿ' ಯ ನಿರ್ದೇಶಕರಾದ ಶ್ರೀ ಸುದರ್ಶನ ನಾರಾಯಣರವರನ್ನೂ ಪುರಸ್ಕರಿಸಲಾಯಿತು. ಶ್ರೀ ಸುದರ್ಶನರವರಿಗೆ 'ಮುಖಾಮುಖಿ' ಎಂಬ ಚಲನಚಿತ್ರದ ಸಂಭಾಷಣೆಗೆ ಕಳೆದ ವರ್ಷ ದೊರೆತಿದ್ದ ಕರ್ನಾಟಕ ರಾಜ್ಯ ಪ್ರಶಸ್ತಿಯನ್ನು ಇದೇ ಸಂದರ್ಭದಲ್ಲಿ ಮಾನ್ಯ ಸಚಿವರು ವಿತರಿಸಿದರು.

ಕನ್ನಡ ಶಾಲೆಗಳನ್ನು ಲಿವಪೂರಿನಲ್ಲಿ ನಡೆಸುತ್ತಿರುವ ಶ್ರೀ ನಾರಾಯಣ ಕನಕಾಪುರ ಮತ್ತು ಬ್ಲಾಕ್ ಟೌನಿನಲ್ಲಿ ನಡೆಸುತ್ತಿರುವ ಶ್ರೀ ವಿಜಯಕುಮಾರ್ ಹಲಗಲಿ, ಕಾರ್ಯಕ್ರಮದ ನಿರೂಪಕಿ ಕುಮಾರಿ ಅಪೂರ್ವ ಅವರನ್ನೂ ಸಂಘದ ಪರವಾಗಿ ನೆನಪಿನ ಕಾಣಿಕೆಯನ್ನು ನೀಡಿ ಗೌರವಿಸಲಾಯಿತು.



ಮುಖ್ಯ ಅತಿಥಿ ಮಾನ್ಯ ಮಂತ್ರಿಗಳಾದ ಶ್ರೀ ಮಹಾದೇವ ಪ್ರಸಾದ್ ಮತ್ತು ಶ್ರೀ ಶ್ರೀಕಂಠ ಆರಾಧ್ಯರನ್ನೂ ಸಿಡ್ನಿ ಕನ್ನಡ ಸಂಘವು ಶಾಲೆ ಮತ್ತು ರುಮಾಲುಗಳ ಕೊಡುಗೆಗಳಿಂದ ಗೌರವಿಸಿತು.

ಸಿಡ್ನಿ ಕನ್ನಡ ಸಂಘದ ಪರವಾಗಿ ಉಪಾಧ್ಯಕ್ಷರಾದ ಶ್ರೀ ಜಗದೀಶ್ ಸೂರಿಯವರು ವಂದನಾರ್ಪಣೆ ಮಾಡಿದರು. ಕಾರ್ಯಕ್ರಮವು ರಾತ್ರಿ ಸುಮಾರು ೯.೩೦ ಕ್ಕೆ ಮುಕ್ತಾಯವಾದನಂತರ ಎಲ್ಲರಿಗೂ ರುಚಿಕರವಾದ ಭೋಜನದ ವ್ಯವಸ್ಥೆ ಮಾಡಲಾಗಿತ್ತು.



ಈ ಕಾರ್ಯಕ್ರಮದ ಪ್ರಾಯೋಜಕರುಗಳಾದ ಬೆಂಗಳೂರಿನ ದೇವತಾ ಬಿಲ್ಡರ್ಸ್, Cityforex, Express Money, Supreme Engineering, Glad Cleaning services, ಮಾಧ್ಯಮದ ಪ್ರಾಯೋಜಕರುಗಳಾದ SBS Radio, Indian Link FM Radio, Chandana Asia Pacific Television ಗಳಿಗೆ ಕಾರ್ಯಕಾರಿ ಸಮಿತಿ ವಂದನೆಗಳನ್ನು ಸಲ್ಲಿಸುತ್ತದೆ.

ಡಾ: ಚಕ್ರವರ್ತಿ ಮಧುಸೂದನ
ಸಿಡ್ನಿ

